

29 ta' April, 1959

Imhallee:—

Onor. Dr. J. Flores, B.L., Can., LL.D.

Carmelo Formosa

versus

Avukat Dr. Arturo Valenzia et. ne.

Zwieg — Nullità — Dritt Kanoniku — Domicilju —
Gurisdizzjoni.

Il-L'gi li tirregola f'dawn il-Gzeffer il-formazzjoni u d-durata tal-vinkolu matrimonjali hija l-L'gi Kanonika, li fid-dispożizzjonijiet relattivi tagħha hija komplementari għall-l'gi civili maltija. U skond id-Dritt Kanoniku, u kwindi skond il-L'gi Maltija, għal dawk kollha li huma mghammda b'ix ikunu membri tal-Knisja Kattolika, iż-żwieg ikun validu biss jekk ikun gie celebrat bil-formalitajiet preskritti m'd-Dritt Kanoniku; għax għall-membri tal-Knisja Kattolika ż-żwieg huwa sagrament.

L-istat ta' fatt kreat bi żwieg ta' malti kattoliku domiciljat f'Malta, celebrat f'pajjiż ieħor bil-forma civili biss, sakemm għadu jżisti, hu effikaċi b'ix jipproduċi dawk l-effetti civili li fin-natura tiegħu hu deżinjat li jipproduċi, fosthom dak tal-konferiment lill-mara tad-domicilju tar-raġel; u d-domicilju tar-raġel jiddetermina l-gurisdizzjoni tat-tribunal li għandu jieħu konfizzjoni tal-kawża dwar dikjarazz-

zjoni ta' nullità taż-żwieġ. U allura l-Qratt Tagħna huma kompetenti b'ez f'ieħda konf'izzjoni ta' talba ta' malti katto- llika domiċiljat f'Malta b'ez jiġi dikjarat null iż-żwieġ tiegħu ma' mara ċelebrat f'pajjż ieħor mingħajr il-formalitajiet preskritti mid-Dratt Kanoniku. U żwieġ simili huwa null.

Il-Qorti:— Rat l-att ta' ċitazzjoni li bih l-attur, pre- messi d-dikjarazzjonijiet kollha neċessarji u meħudin il- provvedimenti kollha opportuni, premess li l-attur huwa malti, mghammed fil-Knisja Kattolika Apostolika Rumana (dok. A), u nattiv u domiċiljat u residenti f'dawn il-Gzej- jer; premess li fil-14 ta' Jannar 1949, fid-distrett ta' North- ern Durham fil-County of Durham, l-attur u l-imsemmija Isabella Grey ikkontraew żwieġ ċivili fir-Registry Office ta' Northern Durham mingħajr ożservanza tal-formalita- jiet preskritti mill-Liġi Kanonika għal żwieġijiet katto- lliċi, li jirrikjedu l-forma ta' ċelebrazzjoni stabbilita mill-Kon- ċilju ta' Trento anki fejn waħda mill-partijiet, bħal fil-każ attwali, hija kattolika: premess illi dan iż-żwieġ ċivili huwa null u bla effett skond il-liġi ta' dawn il-Gzejjer: talab li, għar-raġunijiet premessi, jiġi dikjarat u deċiż illi iż-żwieġ ċivili kontrattat bejn l-attur u l-imsemmija Isabella Grey f'Northern Durham fil-County of Durham fil-14 ta' Jannar 1949, skond ma jidher mid-dokument eżibit fil-fol. 14 tal-pro- ċess "Il-Qorti vs. Carmelo Formosa", deċiż fit-28 ta' Gunju 1957, huwa null u bla effett għall-finijiet u effetti kollha tal-liġi;

Omissis:

Skond verba¹ a fol. 18 tal-proċess, il-partijiet eħamlu riferenza għall-provi miġbura fil-kawżi fil-ismijiet "Il-Qorti vs. Carmelo Formosa", deċiżi minn il-Qorti, diversament presjeduta, fid-19 ta' Mejju 1952 u fit-18 ta' Gunju 1957;

Irriżulta li l-attur twieled Malta, u fis-17 ta' Jannar 1949 huwa kkontratta żwieġ ma' Isabella Grey, xebba do- miċiliata fil-Ingilterra fir-Reġistru ta' Northern Durham, County of Durham (dok. a fol. 14 tal-proċess fuq imsemmi deċiż fit-18 ta' Gunju 1957). Dan iż-żwieġ kien ċelebrat bil- forma ċivili skond il-liġi tal-post fejn avvera ruħu;

L-attur kien mar l-Ingilterra bhala vakanza, biex jara ki hbieb, meta hemmhekk iltaga' mal-konvenuta; u ghal-hemm fiż-żmien taż-żwieg fuq imsemmi huwa kien jahdem l-Ingilterra, u anki xehed li allura kellu hsieb jibqa' hemmhekk, u li meta reġa lura Malta kellu hsieb jerġa' jmur l-Ingilterra, ma jirriżultawx ċirkustanzi biżżejjed biex jista' jiġi ritenut li huwa kien biddel id-domicilju tiegħu malti tal-origini; u anki kieku kien pruvat hekk, jibqa' li, kif jidher mill-provi, fiż-żmien tal-azzjoni preżenti l-attur hu domiciljat hawn Malta;

Liema huwa d-domicilju tal-konvenuta, li ma kienet gatt f'dawn il-Gżejjer? Fuq il-konsiderazzjonijiet segwenti dil-Qorti waslet għall-konklużjoni li d-domicilju tal-konvenuta fiż-żmien ta' dal-proċediment huwa dak tal-attur, hawn Malta;

Il-liġi li tirregola f'dawn il-Gżejjer il-formazzjoni u d-durata tal-vinkolu matrimonjali hija l-liġi kanonika, li fid-dispożizzjonijiet relattivi tagħha hija komplementari għall-liġi ċivili maltija. Din ir-regola, enunċjata fis-sentenza tal-Qorti tal-Appell fil-kawża "Low vs. Low" Vol. XII, p. 248-1892) ġiet ribadita fis-sentenza tal-istess Qorti fil-kawża "Warrington vs. Carter" tat-18 ta' Novembru 1925, bil-kliem "tutto quanto si attiene alla celebrazione del matrimonio, alla formazione del vincolo matrimoniale, ed alla consistenza del matrimonio, si trova in queste Isole regolato soltanto dalle disposizioni del Diritto Canonico" (v. wkoll "Lepre vs. Dr. Agius ne." u s-sentenzi hemm riferiti, Vol. XXXII-I--480). Tabilhaqq, jista' jingħad illi f'materja hekk skwizitament ta' ordni publiku bhal ma hu l-istat matrimonjali, id-Dritt Kanoniku, fl-estensjoni tiegħu kif ser jingħad il-quddiem. jikkostitwixxi d-dritt privat internazzjonali tal-liġi maltija għas-soluzzjoni tal-kwistjonijiet bhal dik f'din il-kawża, li jikkontjenu element stranġier;

Skond il-kanoni 1094 u 1099 tal-'Codex Juris Canonici', u kwindi skond il-Liġi Maltija, għal dawk kollha "in Catholica Ecclesia baptizati". Jioè dawk li jkunu mghammda biex ikunu membri tal-Knisja Kattolika (Gasparri, De Matrimonio, para. 569), anki meta huma kkontraew żwieg

"cum catholicis sive baptizatis sive non baptizatis", "ea tantum matrimonia valida sunt quae contrahuntur coram parcho, vel loci ordinario, vel sacerdote ab alterutro delegato, et duobus saltem testibus, secundum tamen regulas expressas in canonibus qui sequuntur, et salvis exceptionibus de quibus in can. 1098, 1099". Dan peress illi għall-membri tal-Knisja Kattolika ż-żwieg huwa sagrament;

Mbghad, skond il-kanone 1015 §3, iż-żwieg bejn kontraenti li ma jkunux, hadd minnhom, imghammda fil-Knisja Kattolika, jissejjaħ żwieg legittimu — "matrimonium inter non baptizatos dicitur legitimum" — u huwa regolat mill-liġi partikulari li jaqa' taħtha. "Legislatio civilis circa matrimonii vinculum pro non baptizatis est legitima dummodo in se rationabilis sit et ad bonum commune conducat, quia auctoritas civilis est competens" Gasparri, ibid. §1289);

Fil-każ preżenti, l-att ta' stat ċivili fil-kawża, munit kif inhu bir-reqwiżiti kollha skond il-liġi li tirregolah, jattesta bħala stat ta' fatt l-unjoni, taht il-forma matrimonjali, tal-attur mal-konvenuta. Dak l-istat ta' fatt jista' fir-realtà jkun fornit bir-reqwiżiti meħtieġa biex, fis-sens li ntqal fuq, ikun jikkorrispondi għal żwieg legittimu, u jista' wkoll ikun destitwit minn kull effikaċja ġuridika, kemm il-darba jkun jirriżulta illi, almenu wahda mill-persuni kontraenti, kienet mghammda fil-Knisja Kattolika. Sakemm però, dak l-istat ta' fatt ma jiġix mill-awtorità kompetenti spoljat minn li-"species validitatis", imħabba fl-eżiġenzi tal-istess ordinament ġuridiku, huwa jeżisti u huwa effikaċi biex jipproduċi dawk l-effetti ċivili li fin-natura tiegħu hu deżinjat li jipproduċi, fosthom dak tal-konferiment lill-mara tad-domicilju tar-raġel, għall-finijiet tal-art. 743 tal-Proċedura Ċivili;

Għandu wkoll jinġhad illi, skond l-art. 334 tal-Kodiċi Ċivili, kull żwieg li jsir f'pajjiż barra minn dawn il-Gżejjer huwa registrabbli fir-Registru Pubbliku ta' dawn il-Gżejjer, meta wiehed mill-miżżewġin ikun sudditu tal-Maestà Tagħha r-Regina, jew ikun ilu joqghod f'dawn il-Gżejjer għal aktar minn 8ames snin, u kemm il-darba jiġi prodott att

li, skond il-ligijiet tal-pajjiż fejn ikun sar iż-żwieġ, jipprova dak iż-żwieġ;

Bl-azzjoni preżenti, l-attur insorga kontra dan l-istat ta' fatt biex jiddistruggieh, u allega bhala motiv li huwa mgħammed fil-Knisja Kattolika, u li hekk huwa ma setgħax jikkontraġi żwieġ validu hliet bil-forma kanonika. Huwa mpenja ruħu li jipprova l-motiv li fuqu jibbaża l-pretensjoni tan-nullità taż-żwieġ in kwistjoni;

Minn naħa tagħha, il-konvenuta, per mezz tal-kuraturi fil-kawża, talbet il-provi, għalkemm sussegwentement hija nformat lid-difensur tagħha (ittra a fol. 20) li, wara spjegazzjoni mill-konsulenti legali tagħha fl-Ingilterra dwar dil-kawża, "I have decided that I do not intend or wish to interfere in any way in my husband's endeavours to have my marriage pronounced a nullity";

Fil-kawża fuq riferita "Warrington vs. Carter", fejn il-konvenuta kienet ikkontestat il-ġurisdizzjoni tat-tribunal, il-Qorti tal-Appell irrespingiet il-kontestazzjoni, peress illi "nè il giudizio per l'annullamento del matrimonio istituito dall'attore, finchè la domanda rimane 'sub judice', diveste la convenuta dalla condizione di moglie dell'attore, o la esonera da qualsiasi degli obblighi da lei assunti per il matrimonio da lei contrattato 'sub specie validitatis' coll'attore medesimo". Hija, mbgħad, ġurisprudenza kostanti ta' dawn il-Qrati li d-domicilju tar-raġel jiddetermina l-kompetenza tat-tribunal li għandu jieħu konjizzjoni tal-kawża fuq dikjarazzjoni ta' nullità ta' żwieġ;

Fil-kawża "Matthews vs. Pezzati" (Bettini, Giurisprudenza Italiana, Parte Prima. 1896, Sez. II, colonna 24), fejn kien hemm involuta kwistjoni matrimonjali, il-Qorti tal-Appell ta' Lucca osservat:— "Il matrimonio, sebbene intrinsecamente nullo, può tuttavia sussistere fino a che non venga denunziato all'autorità da chi ha il potere di farlo; e la ragione sta in ciò che l'esistenza non ripugna all'ordine naturale, e ha il carattere giuridico apparente nella solennità della celebrazione, esteriorità di diritto nascente dall'atto di celebrazione, all'a quale aggiungasi un possesso di

stato conforme; si crea una presunzione di verità talmente forte che non cede fuorchè di fronte al giudicato che ne dichiara la nullità, quantunque non immune da vizi che ne corrompono la morale interezza”;

Għalhekk, għall-finijiet ta' dil-kawża, id-domicilju tal-konvenuta huwa dak tal-attur, hawn Malta;

Ikkunsidrat;

Irriżulta mid-dokument eżibit mill-attur a fol. 5 tal-process illi fit-13 ta' April 1918 l-attur kien mgħammed Malta fil-Knisja ta' San Gejtanu, u hekk huwa gie mgħammed fil-Knisja Kattolika. Konsegwentement, biex seta' jikkontraġi żwieg validu l-attur, fin-nuqqas ta' ċirkustanzi li skond il-liġi setgħu jeżentawh, kellu josserva l-forma ta' ċelebrazzjoni preskritta għal min hu membru tal-Knisja Kattolika, ikun f'liema pajjiż ikun. Għalhekk, iż-żwieg ċivili in kwistjoni jirriżulta li kien nieqes mill-forma ta' ċelebrazzjoni essenzjali għall-validità tiegħu;

Per mezz tan-nota a fol. 27 l-attur irrinunzja għall-azzjoni in kwantu diretta kontra l-kuraturi in rappreżentanza ta' kull min għandu nteress;

Għal dawn il-motivi;

Tastjeni milli tieħu konjizzjoni tat-talba in kwantu diretta kontra l-kuraturi in rappreżentanza ta' kull min għandu nteress fil-kawża, bl-ispejjeż kontra l-attur;

U tilqa' t-talba tal-attur fil-konfronti tal-konvenuta kif rappreżentata mill-kuraturi, billi tikkonstata u tiddikjara null iż-żwieg ċivili msemmi fiċ-ċitazzjoni. L-ispejjeż, stante n-natura tal-kawża, jibqgħu mingħajr taxxa.
